



ଅର୍ଥ ମନ୍ତ୍ରାଳୟ

ଶ୍ରୀ ସୁଭାଷ ଚନ୍ଦ୍ର ଗର୍ଗ, ଆଇଏଏସ୍(ରାଜସ୍ଥାନ:83) ଅର୍ଥ ମନ୍ତ୍ରାଳୟର ଅର୍ଥନୈତିକ ବ୍ୟାପାର ବିଭାଗର ସଚିବ ଭାବେ ଦାୟିତ୍ୱ ଗ୍ରହଣ କଲେ

Posted On: 12 JUL 2017 4:06PM by PIB Bhubaneswar

ଶ୍ରୀ ସୁଭାଷ ଚନ୍ଦ୍ର ଗର୍ଗ ଆଇଏଏସ୍(ରାଜସ୍ଥାନ:1983) ଆଜି ଅର୍ଥ ମନ୍ତ୍ରାଳୟ ଅଧୀନ ଅର୍ଥନୈତିକ ବ୍ୟାପାର ବିଭାଗର ନୂଆ ସଚିବ ଭାବେ କାର୍ଯ୍ୟଭାର ଗ୍ରହଣ କରିଛନ୍ତି । ଏଥିପୂର୍ବରୁ ଶ୍ରୀ ଗର୍ଗ ବିଶ୍ୱ ବ୍ୟାଙ୍କ, ଓଶିଂଟନ୍ ଡିସିର କାର୍ଯ୍ୟକାରୀ ନିର୍ଦ୍ଦେଶକ ପଦବୀରେ ଥିଲେ । ଶ୍ରୀଗର୍ଗଙ୍କ ନିକଟରେ 30 ବର୍ଷରୁ ଅଧିକ ପ୍ରଶାସନିକ ଅଭିଜ୍ଞତା ରହିଛି । ଏହି ସମୟରେ ସେ ନିଜ ରାଜ୍ୟ ରାଜସ୍ଥାନରେ ପ୍ରଶାସନିକ ପଦବୀ ସହିତ ଅନେକ ମହତ୍ତ୍ୱପୂର୍ଣ୍ଣ ପଦବୀରେ କାର୍ଯ୍ୟ ତୁଲାଇଥିଲେ । ଶ୍ରୀ ଗର୍ଗ ବିଭିନ୍ନ ଗୁରୁତ୍ତ୍ୱପୂର୍ଣ୍ଣ ଦାୟିତ୍ୱରେ କେନ୍ଦ୍ର ସରକାରଙ୍କ ଅଧୀନରେ ମଧ୍ୟ କାର୍ଯ୍ୟ କରିଛନ୍ତି । ସେ ମଇ 2000 ରୁ ସେପ୍ଟେମ୍ବର 2003 ପର୍ଯ୍ୟନ୍ତ ଅର୍ଥ ମନ୍ତ୍ରାଳୟରେ ଅର୍ଥନୈତିକ ବ୍ୟାପାର ବିଭାଗର ନିର୍ଦ୍ଦେଶକ ପଦରେ ମଧ୍ୟ କାର୍ଯ୍ୟ କରିସାରିଛନ୍ତି । ଏହାପରେ ଶ୍ରୀ ଗର୍ଗ ଅର୍ଥ ମନ୍ତ୍ରାଳୟରେ ବ୍ୟୟ ବିଭାଗରେ ଯୁଗ୍ମ ସଚିବ ପଦରେ ମଇ 2005 ପର୍ଯ୍ୟନ୍ତ ରହିଥିଲେ । ସେ କେନ୍ଦ୍ରୀୟ ସଚିବାଳୟରେ ମଧ୍ୟ କାମ କରିଛନ୍ତି ଯେଉଁଠି ସେ ଫେବୃଆରୀ 2012 ଠାରୁ ସେପ୍ଟେମ୍ବର 2013 ପର୍ଯ୍ୟନ୍ତ ଯୁଗ୍ମ ସଚିବ/ଅତିରିକ୍ତ ସଚିବ ପଦବୀରେ ମଧ୍ୟ ଥିଲେ ।

(Release ID: 1495489) Visitor Counter : 2

